

## ‘આ’ ભજનમાળનું

‘આ’ ભજનમાળનું સામાયિક ગહન;  
‘જય સચ્ચિદાનંદ’ સુણી જાગે કુંભકર્ણ. – ‘આ’...

નમસ્કાર વીતરાગ, નમસ્કાર દૈવગતિ;  
નમસ્કાર બ્રહ્માંડ, સકલ સ્વરૂપ વિભૂતિ.

નમસ્કાર તિર્યચ, નમસ્કાર નારકી;  
નમસ્કાર સર્વ-જીવ, દીઠ-અદીઠ “જ્ઞાની”.

એકડા વિનાના, મીઠાં શું કામનાં ?  
એક ‘આ’ પ્રગટ મૂળ, કર્મ-મર્મ દેશના. – ‘આ’...

ભૂત-ભડકાટ અભય, ભાવિ કાજ શાને ભય ?  
વર્તમાન વર્તાય, ‘આ’ સમાધિ શ્લોક.

શ્લોક ‘છે’ શાશ્વતી, ત્રિકાળજ્ઞાની;  
હાથ ધર્યો કાળ જેણે, તે જ મોક્ષદાની.

જ્ઞાન દર્શો ચારિત્ર્ય, લક્ષ-અનુભવ-પ્રતીત;  
રત્નત્રય ‘સંગમ’, અનુભૂતિ ‘આ’ કથિત. – ‘આ’...

ભજન-પુષ્પ સસ્પૃહી, ભજનિક નિઃસ્પૃહી;  
એ જ ભજન શાશ્વતી, આત્મ-ઝંખી અનુભૂતિ.

ઈન્દ્રિયોને અ-ભોજન, આરાધ સ્વ-ભજન;  
ત્યારે જ વ્યક્ત થશે, પૂર્ણ જ્ઞાન મંગલમ્.

વીતરાગ ભજન-માળ, બારમે ગુંઠાણ;  
કૃપા-યાચક બાળ, જગદ્ મુક્ત-નિર્વાણ. – ‘આ’...

